

KO E HĀ 'A E MAHAKI COVID-19?

'Oku anga fēfē
'a 'ene uesia au
mo hoku fāмили?

Ko e COVID-19 ko ha mahaki fo'ou ia 'e lava ke ne uesia 'a ho ma'ama'á mo e halanga mānavá. Ko e ngaahi faka'ilongá ko ha tale, mofi lahi, pea mo ha nounou 'a e mānavá. 'Oku faitatau 'a e ngaahi faka'ilongá mo e ngaahi fokoutua kehe, hangē ko ha fofonu/ma'u 'e he momokó (cold) pe ko e mahaki flu.

Koe'uhí ko ha vailasi fo'ou 'eni, 'oku te'eki ke 'i ai hano huhu malu'i. Kā neongo iá 'oku 'i ai 'a e ngaahi faka'ilonga lahi 'e lava pē 'o faito'o 'o makatu'unga 'i he tūkunga mo'ui lelei 'a ha taha.

Kapau 'oku 'i ai ha'o ngaahi faka'ilonga, na'á ke toki folau ki muli ki muí ni, pe kuó ke feohi vāofi mo ha taha 'oku fakapapau'i kuó ne ma'u 'a e mahaki COVID-19, kātaki 'o

telefoni ki he **0800 358 5453** ki ha fale'i. 'Oku 'i ai 'a e kau fakatonulea 'oku 'atā atu.

'Oku uesia 'a e kakai 'i he to'u kotoa pē, ka 'oku hangē 'oku lahi ange 'a e puke lahi 'a e kakai matu'otu'a angē mo kinautolu 'oku 'i ai hanau ngaahi mahaki tauhi. Koia ai 'oku mahu'inga ke tau malu'i kinautolu 'i hotau komiuniti 'oku nau fiema'u lahi taha iá.

COVID-19

Malu'i 'a 'etau kau toulekeleká mo kinautolu 'i hotau koló 'oku nau fiema'u lahi taha iá 'aki 'a hono ngāue'aki 'a e ngaahi tō'onga fakahaisini lelei

Fakapapau'i 'oku fanofano ho ongo nimá 'aki 'a e koa mo e vai mafana 'o 'oua na'a toe si'i hifo 'i he sekoni 'e 20. 'Oua na'a ngalo ke holoholo ke mātu'u lelei ho ongo nimá.



'Oua na'á ke ala ki ho matá kae'oua kuo ma'a ho nimá.

Tale pe mafatua ki ho tui'inimá pe 'ufi'ufi ho ngutú mo e ihú 'aki ha pepa holoholo.




Nofo 'i 'api kapau 'okú ke ongo'i puke.



Faka'ehi'ehi méi he feohi vāofi mo ha kakai.

Faka'ehi'ehi méi he lulululu, 'fefā'ofua'aki, sākalamēniti, faikava mo e ngaahi founga fakafonua kehé. 'Oku mahu'inga ke tau malu'i hotau fāmili 'oku nau fiema'u lahi taha iá kae kei hokohoko atu pē 'a hono faka'apa'apa'i 'o e ngaahi anga fakafonua.



Na'á ke folau kimuí ni mai pe feohi mo ha taha 'okú ne ma'u 'a e mahaki COVID-19?

Kātaki 'o telefoni ki he Healthline 'i he 0800 358 5453 pe ko ho'o toketā fakafāmilí kapau 'oku 'i ai hao fa'ahinga faka'ilonga, hangē ko e tale, mofi pe nounou 'a e mānavá.

Vakai ki he [covid19.govt.nz](https://www.covid19.govt.nz) ki ha fakamatala lahi ange.